

eul_wid: igq-ab

Σιμμίας ὁ Ῥόδιος · Simmias of Rhodes

Epigrams

Ἐπιγράμματα

Period: Ἑλληνιστική Hellenistic**Dialect:** Κοινή Koine**Domain:** Γραμματική Grammar**Format:** Πραγματεία Treatise

- 6.113. (p1) ΣΙΜΙΟΥ ΓΡΑΜΜΑΤΙΚΟΥ Πρόσθε μὲν ἀγραύλοιο δασύτριχος ἰξάλου αἰγὸς δοιὸν ὄπλον χλωροῖς ἔστεφόμεν πετάλοις· νῦν δέ με Νικομάχῳ κεραοξόος ἤρμοσε τέκτων, ἐντανύσας ἔλικος καρτερὰ νεῦρα βοός.
- 6.114. (p1) [ΤΟΥ ΑΥΤΟΥ] Δέρμα καὶ ὀργυιαῖα κέρα βοὸς ἐκ βασιλῆος Ἀμφιτρυωνιάδα κείμεθ' ἀνὰ πρόπυλον τεσσαρακαιδεκάδωρα, τὸν αὐχέντα Φιλίππῳ ἀντόμενον κατὰ γὰς ἤλασε δεινὸς ἄκων βούβοτον Ὀρβηλοῖο παρὰ σφυρόν. ἃ πολὺολβος Ἡμαθία· τοίῳ κραίνεται ἀγεμόνι.
- 7.21. (p1) ΣΙΜΙΟΥ [ΘΗΒΑΙΟΥ] Τόν σε χοροῖς μέλψαντα Σοφοκλέα, παῖδα Σοφίλλου, τὸν τραγικῆς Μούσης ἀστέρα Κεκρόπιον, πολλάκις ὃν θυμέλῃσι καὶ ἐν σκηνῇσι τεθελῶς βλαισὸς Ἀχαρνίτης κισσὸς ἔρεψε κόμην, τύμβος ἔχει καὶ γῆς ὀλίγον μέρος, ἀλλ' ὁ περισσὸς αἰὼν ἀθανάτοις δέρεται ἐν σελίσιν.
- 7.22. (p1) ΤΟΥ ΑΥΤΟΥ Ἡρέμ' ὑπὲρ τύμβοιο Σοφοκλέος, ἡρέμα, κισσέ, ἐρπύζοις χλοερούς ἐκπροχέων πλοκάμους, καὶ πέταλον πάντῃ θάλλοι ῥόδου ἢ τε φιλορρῶξ ἄμπελος ὕγρα πέριξ κλήματα χευαμένα, εἵνεκεν εὐμαθίης πινυτόφρονος, ἣν ὁ μελιχρὸς ἤσκησεν Μουσῶν ἄμμιγα καὶ Χαρίτων.
- 7.60. (p1) ΣΙΜΙΟΥ Σωφροσύνη προφέρων θνητῶν ἦθει τε δικαίῳ ἐνθάδε κεῖται ἀνὴρ θεῖος Ἀριστοκλέης· εἰ δέ τις ἐκ πάντων σοφίης μέγαν ἔσχεν ἔπαινον, οὗτος ἔχει πλεῖστον καὶ φθόνον οὐ φέρεται.
- 7.193. (p1) ΣΙΜΙΟΥ Τάνδε κατ' εὐδενδρον στείβων δρίος εἵρυσσας χεῖρὶ πτώσσουσας βρομίας οἰνάδος ἐν πετάλοις, ὄφρα μοι εὐερκεῖ καναχὰν δόμῳ ἔνδοθι θεΐῃ, τερπνὰ δι' ἀγλώσσου φθεγγομένα στόματος.
- 7.203. (p1) ΣΙΜΙΟΥ Οὐκέτ' ἀν' ὕλῃεν δρίος εὐσκιον, ἀγρότα πέρδιξ, ἡχήεσσας ἰεῖς γῆρυν ἀπὸ στομάτων, θηρεύων βαλιόυς συνομήλικας ἐν νομῷ ὕλης· ὥχεο γὰρ πυμάταν εἰς Ἀχέροντος ὁδόν.
- 15.22. (p1) [ΣΙΜΩΝΙΔΟΥ, οἱ δὲ] ΣΙΜΙΟΥ Ὑστατα δὴ τάδ' ἔειπε φίλαν ποτὶ ματέρα Γοργῷ δακρυόεσσα δέρας χερσὶν ἐφαπτομένα· „Αὔθι μένοις παρὰ πατρί, τέκοις δ' ἐπὶ λῶνι μοῖρα ἄλλαν σὺ πολὺ γῆραῖ καδεμόνα.“.
- 15.22. (p1) <ΣΙΜΙΟΥ> Ο ΠΕΛΕΚΥΣ Ἀνδροθέα δῶρον ὁ Φωκεὺς κρατερᾶς μηδοσύνας ἦρα τίνων Ἀθάνῃ ὦπας· Ἐπειὸς πέλεκυν, τῷ ποκα πύργων θεοτεύκτων κατέρειψεν αἵπος, τᾶμος ἐπεὶ τὰν ἱερὰν κηρὶ πυρίπνῳ πόλιν ἠθάλωσεν Δαρδανιδᾶν χρυσοβαφεῖς τ' ἐστυφέλιξ' ἐκ θεμέθλων ἄνακτας, οὐκ ἐνάριθμος γεγαῶς ἐν προμάχοις Ἀχαιῶν, ἀλλ' ἀπὸ κρανᾶν ἰθαράν νᾶμα κόμιζε δυσκλής·

νῦν δ' ἐς Ὀμήρειον ἔβα κέλευθον σὰν χάριν, ἀγνὰ πολύβουλε Παλλὰς· τρὶς μάκαρ, ὃν σὺ θυμῷ
ἵλαος ἀμφιδερχθῆς· ὅδ' ὄλβος ἀεὶ πνεῖ.

15.24. (p1) <ΣΙΜΙΟΥ> ΠΤΕΡΥΓΕΣ ΕΡΩΤΟΣ Λεῦσσε με τὸν Γᾶς τε βαθυστέρνου ἄνακτ' Ἀκμονίδαν τ'
ἄλλυδις ἐδράσαντα· μηδὲ τρέσης, εἰ τόσος ὦν δάσκια βέβριθα λάχνα γένεια. τᾶμος ἐγὼ γὰρ
γενόμεαν, ἀνίκ' ἔκραιν' Ἀνάγκα, πάντα δὲ Γᾶς εἶκε φραδαῖσι λυγραῖς ἐρπετά, πάνθ', ὅς' ἔρπει δι'
αἴθρας. Χάους δέ, οὔτι γε Κύπριδος παῖς ὠκυπέτας οὐδ' Ἄρεος καλεῖμαι· οὔτι γὰρ ἔκρανα βία,
πραῦνόω δὲ πειθοῖ· εἶκε δέ μοι Γαῖα Θαλάσσης τε μυχοὶ χάλκεος Οὐρανός τε· τῶν δ' ἐγὼ
ἐκνοσφισάμαν ὠγύγιον σκαῖπτρον, ἔκρινον δὲ θεοῖς θέμιστας.

15.27. (p1) ΣΙΜΙΟΥ ΡΟΔΙΟΥ ΩΙΟΝ ΧΕΛΙΔΟΝΟΣ Κωτίλας ματέρος τῇ τόδ' ἄτριον νέον Δωρίας ἀηδόνης
πρόφρων δὲ θυμῷ δέξο· δὴ γὰρ ἀγνᾶς λίγειά μιν κάμ' Ἴφι ματρὸς ὠδὶς· τὸ μὲν θεῶν ἐριβόας
Ἑρμᾶς ἔκειξε κᾶρυξ φῦλ' ἐς βροτῶν ὑπὸ φίλας ἐλὼν πτεροῖσι ματρός, ἄνωγε δ' ἐκ μέτρου
μονοβάμονος μέγαν πάροιθ' ἀέξειν ἀριθμὸν εἰς ἄκραν δεκάδ' ἰχνίων, κόσμον νέμοντα ρυθμῶν,
θοῶς δ' ὑπερθεν ὠκυλέχριον φέρων νεῦμα ποδῶν σποράδων πίφασκεν ἵχνει θενῶν <—> ταν
παναίολον Πιερίδων μονόδουπον αὐδάν, θααῖς ἴς' αἰόλαις νεβροῖς κῶλ' ἀλλάσσω, ὀρσιπόδων
ἐλάφων τέκεσσι· ταῖ δ' ἀμβρότῳ πόθῳ φίλας ματρὸς ῥώνοντ' αἶψα μεθ' ἡμερόεντα μαζόν, πᾶσαι
κραιπνοῖς ὑπὲρ ἄκρων ἰέμεναι ποσὶ λόφων κατ' ἀρθμίας ἵχνος τιθήνας βλαχαὶ δ' οἰῶν
πολυβότων ἀν' ὀρέων νομὸν ἔβαν τανυσφύρων τ' ἐς ἄντρα Νυμφᾶν· καί τις ὠμόθυμος
ἀμφίπαλτον αἶψ' αὐδάν θῆρ ἐν κόλπῳ δεξάμενος θαλαμᾶν μυχοιτάτῳ ρίμφα πετρόκοιτον
ἐκλιπὼν ὄρους· εὐνὰν ματρὸς πλαγκτὸν μαιόμενος βαλιᾶς ἐλεῖν τέκος· κᾶτ' ὦκα βοᾶς ἀκοὰν
μεθέπων ὃ γ' ἄφαρ λάσιον νιφοβόλων ἀν' ὀρέων ἔσσεται ἄγκος· ταῖς δὴ δαίμων κλυτὸς Ἴσα
θοοῖσι ποσὶν δονέων ἅμα πολύπλοκα μεθίει μέτρα μολπᾶς.